

പൊതുരാമത്ത് വകുപ്പ് നിയമിച്ചിരിക്കുന്ന എസ്.പി.വി.-യാണ് കേരള റോഡ് ഫണ്ട് ബോർഡ്. പ്രസ്തുത എസ്.പി.വി.- യ്ക്ക് പ്രോജക്ട് മാനേജ്മെന്റ് യൂണിറ്റുണ്ട്. കിഫ്ബിക്ക് പ്രോജക്ട് മാനേജ്മെന്റ് യൂണിറ്റുകളോ പദ്ധതികളുടെ നേരിട്ടുള്ള നിർവ്വഹണ ഉത്തരവാദിത്തമോ ഇല്ല.

(ബി) എങ്കിൽ കല്ല്യാശ്ശേരി മണ്ഡലത്തിലെ ഇത്തരത്തിലുള്ള ഏതൊക്കെ പ്രവൃത്തികളാണ് കെ.ആർ.എഫ്.ബി. മുഖേന നിർമ്മാണം നടത്തുന്നതിന് ഉത്തരവായിട്ടുള്ളതെന്ന് അറിയിക്കാമോ?

കല്ല്യാശ്ശേരി നിയോജകമണ്ഡലത്തിൽ കിഫ്ബി ധനാനുമതി നൽകിയിട്ടുള്ളതും കേരള റോഡ് ഫണ്ട് ബോർഡ് എസ്.പി.വി. ആയിട്ടുള്ളതുമായ പദ്ധതികൾ അനുബന്ധമായി ചേർക്കുന്നു.*

ചരക്ക് സേവന നികുതി വകുപ്പിലെ ഉന്നത ഉദ്യോഗസ്ഥ തസ്തികകൾ

72(3503) ശ്രീ. ടി. വി. ഇബ്രാഹിം:

പ്രൊഫ. ആബിദ് ഹുസൈൻ തങ്ങൾ:

ശ്രീ. കുറുക്കോളി മൊയ്തീൻ:

ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ചരക്ക് സേവന നികുതി വകുപ്പിലെ ഉന്നത ഉദ്യോഗസ്ഥ തസ്തികകൾ ഒഴിഞ്ഞുകിടക്കുന്നത് നികുതി പിരിവിനെ പ്രതികൂലമായി ബാധിച്ചതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ?

സംസ്ഥാന ചരക്ക് സേവന നികുതി വകുപ്പിൽ ജീവനക്കാരുടെ വിരമിക്കൽമൂലമുണ്ടായ ജോയിന്റ് കമ്മീഷണർ, ഡെപ്യൂട്ടി കമ്മീഷണർ എന്നീ തസ്തികകളിലെ ഒഴിവുകളിലേയ്ക്ക് യോഗ്യരായവർക്ക് സർക്കാർ പ്രൊമോഷൻ നൽകി നികുത്തിയിട്ടുണ്ട്. അസിസ്റ്റന്റ് കമ്മീഷണർ/സ്റ്റേറ്റ് ടാക്സ് ഓഫീസർ തസ്തികയിലുണ്ടായ ഒഴിവുകൾ സംസ്ഥാന നികുതി കമ്മീഷണറുടെ വകുപ്പുതല നടപടിക്രമങ്ങളിലൂടെ നികുത്തിയിട്ടുണ്ട്. സ്റ്റേറ്റ് ടാക്സ് ഓഫീസർ തസ്തികയിൽ ട്രെയിനിംഗ് പൂർത്തിയാക്കി വരുന്നവരെ നിയമിക്കുന്നതിനായി തത്തുല്യമായ ഒഴിവുകൾ മാറ്റിവച്ചിട്ടുണ്ട്. 2021 വർഷത്തെ സെലക്ട് ലിസ്റ്റിൽ ഉൾപ്പെട്ട പ്രസ്തുത തസ്തികകളിലേക്കുള്ള എല്ലാവർക്കും നിയമനം നൽകിയിട്ടുണ്ട്. എന്നാൽ അന്യത്ര സേവനം, മരണം പോലുള്ള ചില ആകസ്മിക കാരണങ്ങളാലും പുതുതായി ഒഴിവുകൾ വന്നുചേർന്നിട്ടുണ്ട്. നിലവിൽ ഒരു ജോയിന്റ് കമ്മീഷണറുടെയും രണ്ട്

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

ഡെപ്യൂട്ടി കമ്മീഷണറുടെയും മൂന്ന് സ്റ്റേറ്റ് ടാക്സ് ഓഫീസർമാരുടെയും ഒഴിവുകൾ നികത്താനാണ്. അഡ്വോക്കേറ്റ് ഡി.പി.സി. പ്രകാരം സെലക്ട് ലിസ്റ്റ് തയ്യാറാക്കിയശേഷം പ്രസ്തുത ഒഴിവുകൾ എത്രയും വേഗം നികത്തുന്നതാണ്.

(ബി) നികുതി നിർണ്ണയം നടത്തേണ്ട ഓഫീസുകളിലുൾപ്പെടെ ഒഴിഞ്ഞു കിടക്കുന്ന തസ്തികകളിൽ നിയമനം നടത്താത്തതിന്റെ കാരണം വ്യക്തമാക്കുമോ?

ചരക്ക് സേവന നികുതി വകുപ്പിലെ നികുതി നിർണ്ണയം നടത്തേണ്ട ഓഫീസുകളിലുൾപ്പെടെ ജോയിന്റ് കമ്മീഷണർ, ഡെപ്യൂട്ടി കമ്മീഷണർ, അസിസ്റ്റന്റ് കമ്മീഷണർ/സ്റ്റേറ്റ് ടാക്സ് ഓഫീസർ, അസിസ്റ്റന്റ് സ്റ്റേറ്റ് ടാക്സ് ഓഫീസർ, ഹെഡ് ക്ലർക്ക്, സീനിയർ ക്ലർക്ക് തുടങ്ങി എല്ലാ വിഭാഗം തസ്തികകളിലും ഉണ്ടായിരുന്ന ഒഴിവുകൾ നികത്തിക്കൊണ്ട് ഉത്തരവായിട്ടുണ്ട്.

(സി) സംസ്ഥാനത്തിന്റെ നികുതി വരുമാനം വർദ്ധിപ്പിക്കുന്നതിന് അടിയന്തര നടപടി സ്വീകരിക്കുമോ?

നികുതി പിരിവ് കാര്യക്ഷമമാക്കാനും നികുതി കുടിശ്ശിക പിരിച്ചെടുക്കാനുമുള്ള പദ്ധതികൾ സർക്കാർ ആസൂത്രണം ചെയ്ത് നടപ്പിലാക്കിവരുന്നു. ജി.എസ്.ടി. സംവിധാനത്തിൽ നികുതി പിരിവ് കാര്യക്ഷമമാക്കുന്നതിനുവേണ്ടി സംസ്ഥാന ചരക്ക് സേവന നികുതി വകുപ്പ് ആധുനികവൽക്കരിക്കുന്നതിനും പുനഃസംഘടിപ്പിക്കുന്നതിനുമുള്ള നടപടികൾ സ്വീകരിച്ച് വരുന്നു. നികുതി കുടിശ്ശിക പിരിച്ചെടുക്കുന്നതിന്റെ ഭാഗമായി കഴിഞ്ഞ വർഷം പ്രഖ്യാപിച്ചിരുന്ന ആനസ്റ്റി പദ്ധതി ഭേദഗതികളോടെ ഈ വർഷവും തുടരുന്നുണ്ട്.

പെട്രോൾ-ഡീസൽ വിലയുടെ നികുതി ഘടന

73(3504) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) പെട്രോൾ-ഡീസൽ ഇന്ധനങ്ങളുടെ വിലനവിലയിൽ കേന്ദ്രനികുതി, സംസ്ഥാനനികുതി, മറ്റ് സെസ്സുകൾ തുടങ്ങിയ ഘടകങ്ങളുടെ ഗതമാനക്കണക്ക് വ്യക്തമാക്കുമോ?

പെട്രോൾ - ഡീസൽ ഇന്ധനങ്ങളുടെ വിൽപനവിലയിൽ 1-8-2021 തീയതി അനുസരിച്ചുള്ള കേന്ദ്ര നികുതി, സംസ്ഥാന നികുതി, മറ്റ് സെസ്സുകൾ തുടങ്ങിയ ഘടകങ്ങളുടെ പ്രതിലിറ്ററിന്റേലുള്ള കണക്ക് അനുബന്ധമായി ചേർക്കുന്നു*.

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.